

### Insisting a statement on murder of Sri Bhaskar Samita

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸಭಾಧ್ಯಕ್ಷರೇ, ನಾನು ಹಿಂದೆಯೇ ತಮಗೆ ಭಾಷ್ಯರ ಸಮಿತಾ ಕೊರೆ ಪ್ರಕರಣದ ಬಗ್ಗೆ ಒಂದು ಪ್ರಶ್ನಾಪಮಾಡಿದಾಗ ಆ ಬಗ್ಗೆ ಎರಡೂ ಸದನಗಳಲ್ಲಿ ಏಕಕಾಲಕ್ಕೆ ಒಂದು ಹೇಳಿಕೆಯನ್ನು ಸಂಬಂಧಪಟ್ಟ ಸಚಿವರು ಮಾಡುವುದಾಗಿ ಹೇಳಿತು. ಆದರೆ ಈ ದಿವಸ ಇದರ ಬಗ್ಗೆ ಮೇಲ್ಮನೆಯಲ್ಲಿ ಚರ್ಚೆಗೆ ಅವಕಾಶ ಮಾಡಿಕೊಟ್ಟಿದ್ದಾರೆಂದು ನಾನು ಕೇಳಿದೆ. ಇದರಿಂದ...

ಅಧ್ಯಕ್ಷರು.—ಈ ವಿಚಾರದಲ್ಲಿ ಬೇರೆ ಸದಸ್ಯರುಗಳಿಂದಲೂ ಕೆಲವು ಕಾರ್ ಅಟೆನ್ಷನ್ ನೋಟೀಸುಗಳು ಬಂದಿವೆ. ಇದನ್ನು ನಾಳಿನ ಅಜೆಂಡಾದಲ್ಲಿ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

### MOTION OF THANKS TO THE GOVERNOR'S ADDRESS

(Debate Contd.)

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ನಾನು ನೆನ್ನೆಯ ದಿವಸ ಸರ್ಕಾರದವರು ಮನೆ ಇಲ್ಲದವರಿಗೆ ಮನೆಗಳನ್ನು ಕಟ್ಟಿಕೊಳ್ಳಲು ನಿವೇಶನಗಳನ್ನು ಹಂಚುತ್ತೇವೆಂದು ಹೇಳುತ್ತಿದ್ದುದರ ಬಗ್ಗೆ ಮಾತನಾಡುತ್ತಿದ್ದೆ. ನನಗೆ ನೆನ್ನೆಯ ದಿವಸ ತಿಳಿದು ಬಂದದ್ದರಿಂದ ಸರ್ಕಾರದವರು ಇಲ್ಲಿವರೆಗೆ 3 ಲಕ್ಷ ನಿವೇಶನಗಳನ್ನು ಹಂಚಿಸಿದ್ದಾರೆಂದು ಖಚಿತವಾಗಿ ತಿಳಿಯಬಂದಿತು, ಆದರೆ ಯಾರಿಗೆ ಭೂಮಿ ಹಂಚಿವಾರೋ ಅವರ ಸಾಗುವಳಿ ಚಟುವಟಿಕೆಯನ್ನು ಹಿಡಿದು ಕೊಂಡು ಉಳುವುದಕ್ಕೆ ಹೋದಾಗ ಆ ಜನರಿಗೆ ಅಲ್ಲಿ ಯಾವ ಭೂಮಿಯೂ ಇರಲಿಲ್ಲ. ಅಲ್ಲಿ ಸರ್ರೀ ನಂಬರುಗಳೇ ಬದಲಾಗಿದ್ದವು. ಅಲ್ಲದೆ ಆ ಜಮೀನುಗಳಿಲ್ಲಾ ಬೇರೆ ಜನರ ಸ್ವಾಧೀನದಲ್ಲಿದ್ದವು. ಇಂಥಾ ಒಂದು ದೊಡ್ಡ ಗತಿಹಿಡಿಯಿಲ್ಲದ ಇವರು ಈ ಕೆಲಸವನ್ನು ಮಾಡಿದ್ದಾರೆ. ಹಾಗೊಂದುವೇಳೆ ಈ ಸರ್ಕಾರಕ್ಕೆ ನಿಜವಾಗಿ ಈ ವಿಚಾರದಲ್ಲಿ ಜನರಿಗೆ ಒಂದು ಸಹಾಯಮಾಡಬೇಕೆಂಬ ಆಸೆ ಇದ್ದಿದ್ದರೆ ಈ ಕಾರ್ಯವನ್ನು ಇವರು ಅರು ತಿಂಗಳ ಅವಧಿಯಲ್ಲಿ ಮಾಡಿ ಮುಗಿಸಬಹುದಿತ್ತು. ಆದರೆ ಇದ್ದು 1972ರಲ್ಲಿ ಪ್ರಾರಂಭವಾದರೂ ಇನ್ನೂ ಪೂರ್ಣವಾಗಿಲ್ಲ. ಇದರ ವಿಚಾರದಲ್ಲಿ ಸರ್ಕಾರಕ್ಕೆ ಒಂದು ನಿರ್ದಿಷ್ಟವಾದ ಕಾಲಮಿತಿಯಾಗಲಿ ಅವರಿಗೆ ಇಷ್ಟವಾಗಲಿ ಇದ್ದಂತೆ ಕಂಡುಬರುತ್ತಿಲ್ಲ.

ಇನ್ನು ಸಾಗುವಳಿಯ ಭೂಮಿಯನ್ನು ಹಂಚತಕ್ಕ ವಿಚಾರದಲ್ಲಿ ಸಹಾ ಇವರು ತಾಲ್ಲೂಕು ಮಟ್ಟದಲ್ಲರತಕ್ಕ ತಾಲ್ಲೂಕುಗಳಿಗೆ ಅಧಿಕಾರವನ್ನು ಕೊಡದಿದ್ದರೆ ಇದು ಎಂದೂ ಮುಗಿಯುವುದಿಲ್ಲ. ಈ ಕಾರ್ಯವನ್ನು ಒಂದು ಪರಿಣಾಮಕಾರಿಯಾದ ರೀತಿಯಲ್ಲಿ ಈ ಸರ್ಕಾರ ನಡೆಸುತ್ತಿಲ್ಲ. ಆದರೆ ಇಲ್ಲಿ ಅಮೂಲಾಗ್ರವಾಗಿ ಬಂದಿದ್ದ ಆ ಗೇಣಿಪದ್ಧತಿಯೊಂದನ್ನು ಮಾತ್ರ ನಿರ್ಮೂಲಮಾಡಿದ್ದಾರೆ. ಅದಕ್ಕೆ ಇವರಿಗೊಂದು ಕಿರೀಟ ಬಂದದ್ದಾಗಿ ಆಗಿದೆ. ಇದಕ್ಕೂ ಸಹಾ ಕರ್ಣಾಟಕದ ಜನತೆ ಒಂದು ಆಶ್ಚರ್ಯಪಡಬಹುದು. ಏಕೆಂದರೆ ಇವರು ಇಲ್ಲಿ ಒಂದು ಅರಸೊತ್ತಿಗೆಯಲ್ಲಿ ಬೆಳೆದುಬಂದ ಜನತೆ. ಇವರು ಆ ಅರಸಿಗೆ ತಲೆ ತಗ್ಗಿಸಿ ನಡೆಯುತ್ತಿದ್ದಂತೆ ಭೂಸ್ವಾಮಿಗಳಿಗೂ ಆ ಗೇಣಿಜನರು ತಲೆ ತಗ್ಗಿಸಿ ನಡೆಯುತ್ತಿದ್ದರು. ಆದರೆ ಈ ದಿವಸ ಅದು ಹೋಗಿ ಆ ಗೇಣಿ ಜನರು ಭೂಮಾಲೀಕರ ಎದುರಿನಲ್ಲಿ ತಲೆ ಎತ್ತಿ ನಡೆಯುವಂತಾಗಿದೆ. ಆದರೆ ಇಷ್ಟಕ್ಕೆ ಸರ್ಕಾರ ತೃಪ್ತಿಪಟ್ಟುಕೊಂಡರೆ ಸಾಲದು. 1957ರಲ್ಲಿ ಗೇಣಿದಾರರ ವಶದಲ್ಲಿದ್ದ ಭೂಮಿಯ ಪ್ರಮಾಣ 60 ಲಕ್ಷ ಎಕರೆಗಳು. ಇದನ್ನು ಮೊನ್ನೆ ರರ್ಕಾರದವರು ಹೇಳುತ್ತಿರು ಪ್ರಕಾರ 20 ಲಕ್ಷಕ್ಕೆ ಇಳಿಸಿದ್ದಾರೆ. ಅಂದರೆ ಇನ್ನು 40 ಲಕ್ಷ ಎಕರೆ ಭೂಮಿ ಗೇಣಿದಾರರ ವಶದಲ್ಲಿದ್ದದ್ದು ಎಲ್ಲಿಗೆ ಹೋಯಿತು ?

ಅದುದರಿಂದ ಈ ಸಂದರ್ಭದಲ್ಲಿ ಒತ್ತಾಯಮಾಡುವುದು ಈ 40 ಲಕ್ಷ ಎಕರೆ ಗೇಣಿದಾರರ ಕೈಯಿಂದ 1957 ರಿಂದ 1974 ರವರೆಗೆ ಕಿತ್ತುಕೊಂಡಿರುವ ಜಮೀನನ್ನು ಪತ್ತೆ ಹಚ್ಚಲು ಒಂದು ಆಯೋಗ ರಚನೆಮಾಡಬೇಕಾದ ಜವಾಬ್ದಾರಿ ಸರಕಾರದ ಮೇಲಿದೆ. ಭೂನುಧಾರಣೆಯನ್ನು ಜಾರಿಗೆ ತರುವ ಹೊಣೆಯನ್ನು ಸರಕಾರದವರು ಭೂಪಂಚಾಯಿತಿಗಳಿಗೆ ವಹಿಸಿದ್ದಾರೆ. ಜನತಾ ಪಂಚಾಯಿತಿ ನಿರ್ಮಾಣಮಾಡುವಾಗ ಕೇವಲ ಕಾಂಗ್ರೆಸ್ಸಿನವರನ್ನೇ ಅದಕ್ಕೆ ಹಾಕಿದ್ದಾರೆ, ಒಳ್ಳೆಯದು.